

ಶ್ರೀ ರಾಮಕೃಷ್ಣ ಹೆಗ್ಗಡೆ (ಮಾನ್ಯ ಮುಖ್ಯ ಮಂತ್ರಿಗಳು).—ಮಾನ್ಯ ಕಾಳಮರೀಗೌಡರು ಎತ್ತಿರ ತಕ್ಕ ವಿಷಯದ ಬಗ್ಗೆ ನಾನು ಹೆಚ್ಚಾಗಿ ಹೇಳುವುದಕ್ಕೆ ಬಯಸುವುದಿಲ್ಲ. ಈ ವಿಚಾರ ಹೈಕೋರ್ಟ್ ಮುಂದಿದೆ. ಹೈಕೋರ್ಟಿನವರು ಒಂದು ತೀರ್ಮಾನ ಕೊಟ್ಟರು. ಇದರಿಂದ ಎರಡು ತರಹದ ಅಭಿಪ್ರಾಯ ಆಗುವುದಕ್ಕೆ ಸಾಧ್ಯತೆ ಇತ್ತು. ನಾವು ಕೆಳಗಿದ್ದವರಿಗೆ ಪ್ರಮೋಷನ್ ಕೊಡದೆ ಜಾಗ ಖಾಲಿ ಬಿಡುವುದಕ್ಕೆ ಸಾಧ್ಯವಿಲ್ಲ. ಆದಕಾಗಿ ಕೆಲವು ದಿವಸದ ಒಂದೆ, ಹೈಕೋರ್ಟಿನ ಯಾವ ನಿರ್ಣಯ ಇತ್ತು, ಅದರಂತೆ ಕೆಲವು ಹುದ್ದೆಗಳಿಗೆ ಪ್ರಮೋಷನ್ ಮಾಡಿ ಹುದ್ದೆಗಳನ್ನು ಭರ್ತಿ ಮಾಡಿದ್ದೇವೆ. ಅದರ ನಂತರ ಇದನ್ನು ರಿವ್ಯೂ ಮಾಡಬೇಕು, ಪುನರ್ವಿಮರ್ಶೆ ಮಾಡಬೇಕೆಂದು ಹೈಕೋರ್ಟಿಗೆ ನಾವು ಹೇಳಿದ್ದೇವೆ. ಪ್ರಮೋಟೇಸ್ ಮತ್ತು ಡೈರೆಕ್ಟ್ ಅಪಾಯಿಂಟೇಷನ್ ಇಬ್ಬರೂ ಹೈಕೋರ್ಟಿಗೆ ಹೋಗಿದ್ದಾರೆ. ಈ ವಿಚಾರ ಹೈಕೋರ್ಟ್ ಮುಂದಿರುವುದರಿಂದ ನಾವು ಮುಂದೆ, ಪ್ರಮೋಷನ್ ಕೊಡುವ ಕಾಲಕ್ಕೆ ಮತ್ತು ಗ್ರೇಡೇಷನ್ ಲಿಸ್ಟ್ ಯಾವ ರೀತಿ ತಯಾರು ಮಾಡಿದ್ದಾರೆ, ಅದರ ಮೇಲೆ ಕ್ರಮ ತೆಗೆದುಕೊಳ್ಳುವ ಕಾಲಕ್ಕೆ ಹೈಕೋರ್ಟ್ ನಿರ್ಣಯ ಬಂದ ಮೇಲೆ ಮಾಡುತ್ತೇವೆ. ಅದಕ್ಕೂ ಮೊದಲು ಆಗುವುದಿಲ್ಲ. ಎರಡನೆಯದಾಗಿ ಮಾನ್ಯ ಭೈರಾಪ್ಪಾಜಿಯವರು, ಕಮರ್ಷಿಯಲ್ ಟ್ರಾಕ್ ಡಿಪಾರ್ಟ್‌ಮೆಂಟ್ ಬಗ್ಗೆ ಹೇಳಿದರು. ಎ.ಸಿ.ಟಿ.ಬಿ. ಯಿಂದ, ಸಿ.ಟಿ.ಬಿ. ಆಗಿ ಬಡ್ತಿ ಕೊಡಲು, ಪ್ರಮೋಷನ್ ಲಿಸ್ಟ್ ತಯಾರು ಮಾಡಿ, ಪಬ್ಲಿಕ್ ಸರ್ವಿಸ್ ಕಮಿಷನ್‌ನವರಿಗೆ ಕಳುಹಿಸಿಕೊಟ್ಟಿದ್ದೇವೆ. ಪಬ್ಲಿಕ್ ಸರ್ವಿಸ್ ಕಮಿಷನ್ ನವರು ಅದನ್ನು ಅಪ್ಪುವ ಮೂಲಕ ವಾಪಸ್ ಸರಕಾರಕ್ಕೆ ಕಳುಹಿಸಿಕೊಟ್ಟಿದ್ದಾರೆಂದು ಈಗತಾನೆ ಗೊತ್ತಾಯಿತು. ಇದು ಕಾಯಿದೆ ಬದ್ಧವಾಗಿ ಯಾವ ರೀತಿ ಇರಬೇಕು, ಆ ರೀತಿ ಇದೆ ಎಂದು ನನ್ನ ನಂಬಿಕೆ. ಅದರ ಪ್ರಕಾರ ಮುಂದೆ ಸೂಕ್ತವಾದ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ಎಸ್. ಕಾಳಮರೀಗೌಡ.—ಸ್ವಾಮಿ, ಒಂದೇ ಒಂದು ಕ್ವಾರಿಟಿಕೇಷನ್, ಸುಪ್ರೀಂ ಕೋರ್ಟ್ ತೀರ್ಮಾನದ ಪ್ರಕಾರ ಸರಕಾರ ಒಂದು ಆರ್ಡರ್‌ನ್ನು ಹೊರಡಿಸಿದೆ. ಅದನ್ನು ಕಮಿಷನರ್ ರವರು ಗಣನೆಗೆ ತೆಗೆದುಕೊಳ್ಳದೆ ಕೇವಲ ಪ್ರೊಬೇಷನ್ ಅಧಿಕಾರಿಗಳ ಹೆಸರನ್ನು ಮಾತ್ರ ಅವರು ಕಳುಹಿಸಿ ಕೊಟ್ಟಿದ್ದಾರೆ. ಇದನ್ನು ತಾವು ತಡೆಹಿಡಿಯಬೇಕು. ಎರಡೂ ಲಿಸ್ಟ್‌ನ್ನು ತರಿಸಿಕೊಳ್ಳಿ. 1983ನೇ ಇಸವಿಯ ಸರಕಾರದ ಆರ್ಡರ್ ಏನಿದೆ ಅದನ್ನು ಅನುಸರಿಸಿ ಅದರ ಮೇಲೆ ಕಾರ್ಯಕ್ರಮ ತೆಗೆದುಕೊಳ್ಳಬೇಕೆಂದು ಹೇಳಿ ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಸಭಾಧ್ಯಕ್ಷರು.—ಸುಪ್ರೀಂ ಕೋರ್ಟ್ ಡಿಸಿಷನ್ ಇದೆ, ಅದರ ಮೇಲೆ ಒಂದು ಗರ್ವನಮೆಂಟ್ ಆರ್ಡರ್ ಇದೆ, 10-8-84ರಲ್ಲಿ, ಅದು ದರಿಂದ ಸರಕಾರದ ಆದೇಶವನ್ನು ಜಾರಿಗೆ ಕೊಡಿ ಎಂದು ಹೇಳುತ್ತಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಹೈಕೋರ್ಟಿನಲ್ಲಿದೆ ಎಂದು ಹೇಳಿದ್ದೇನೆಲ್ಲ.

ಶ್ರೀ ಕೆ. ಎಸ್. ಕಾಳಮರೀಗೌಡ.—ವರಿಟಿಕೇಷನ್ ಆದಮೇಲೆ ಅಸಿಸ್ಟೆಂಟ್ ಕಮಿಷನರ್ ಆಗಿ ಪ್ರಮೋಷನ್ ಕೊಟ್ಟಿದ್ದಾರೆ.

ಸಭಾಧ್ಯಕ್ಷರು.—ಹೈಕೋರ್ಟಿನಲ್ಲಿದೆ ಎಂದು ಹೇಳಿದ ಮೇಲೆ ಚರ್ಚೆ ಮಾಡುವುದಕ್ಕೆ ಆಗುವುದಿಲ್ಲ. ವಿಷಯ : (x) ಬೀಳಗಿ ತಾಲ್ಲೂಕಿನ ಬ್ಯಾಕೋಡ್ ಗ್ರಾಮದಲ್ಲಿ ಶ್ರೀಮತಿ ಬಸವ್ವ ಶಿವಪ್ಪ ದೊಡ್ಡ ಮನಿ ಎಂಬ ಹೆಣ್ಣು ಮಗಳ ಮೇಲೆ ಬಲವಂತವಾಗಿ ಸಂತಾನಹರಣ ಶಸ್ತ್ರಾಚಿಕೆತ್ಸೆ ಮಾಡಿರುವ ಬಗ್ಗೆ.

ಶ್ರೀ ಜೆ. ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಬೀಳಗಿ ತಾಲ್ಲೂಕಿನ ಬ್ಯಾಕೋಡ್ ಗ್ರಾಮ ದಿಂದ 21-12-83ರಂದು ಶ್ರೀಮತಿ ಬಸವ್ವ ಶಿವಪ್ಪ ದೊಡ್ಡ ಮನಿ ಎಂಬ ಹೆಣ್ಣು ಮಗಳನ್ನು ಸಂತಾನ ಹರಣ ಆಪರೇಷನ್ ಮಾಡಲು ಬೀಳಗಿ ಕರೆದುಕೊಂಡು ಹೋಗಿ ಆಪರೇಷನ್ ಅದನಂತರ ಸ್ವಗ್ರಾಮಕ್ಕೆ ಕಳುಹಿಸಿಕೊಟ್ಟರು. ತದನಂತರ ಆಪರೇಷನ್ ಆದಕಾರಣದಿಂದ ಆ ಹೆಂಗಸಿಗೆ ಜ್ವರ ಪ್ರಾರಂಭವಾಗಿ ಅದು 28-2-1984ರವರೆಗೆ ಕಡಿಮೆಯಾಗದೇ ಹೋದ ಪರಿಸ್ಥಿತಿಯಿಂದ, ಆಕೆಯನ್ನು ಬೀಳಗಿ ಆಸ್ಪತ್ರೆಗೆ, ದಿನಾಂಕ 28-2-1984ರಂದು ಅಡ್ಮಿಟ್ ಮಾಡಿ, ಅಲ್ಲಿ 9-3-84ರವರೆಗೆ, ಶುಶ್ರೂಷೆ ಮಾಡಿದರು. ಜ್ವರ ನಿಲ್ಲದ ಕಾರಣ ಆಕೆಯನ್ನು ದಿನಾಂಕ 9ರಂದು ಬಾಗಲಕೋಟೆಯ ಕಾಟೇಜ್ ಆಸ್ಪತ್ರೆಗೆ ಕರೆದು ಕೊಂಡು ಹೋದ ತಕ್ಷಣ, ಆ ಹೆಣ್ಣು ಮಗಳು ಸತ್ತು ಹೋದಳು. ಇದರಲ್ಲಿ ಎರಡು ಪ್ರಶ್ನೆ ಇದೆ.

ಸಭಾಧ್ಯಕ್ಷರು.—ಇದರ ಮೇಲೆ ಉದ್ಭವವಾದ ಭಾಷಣ ಬೇಡ. ಸೂಕ್ಷ್ಮವಾಗಿ ಏನು ಹೇಳಬೇಕೋ ಹೇಳಿ.

ಶ್ರೀ ಎಸ್. ಎಸ್. ಪಾಟೀಲ್.—ಭಾಷಣ ಅಲ್ಲ. I want the answer for only two points. That lady has got only two female children. She has no male children. How she was taken for operation? Even with-

out the permission of her husband, she was taken to hospital for operation. How it could be done ?

ಸಭಾಧ್ಯಕ್ಷರು.—ಒಂದು ಬೇಕು, ಎರಡು ಸಾಕು ಎಂದು ವಾದ. ಎರಡು ಸಾಕು ಎಂದು ತೆಗೆದು ಕೊಂಡು ಹೋಗಿರಬಹುದು.

ಶ್ರೀ ಜಿ. ನಾರಾಯಣಕುಮಾರ್.—ಕನ್ನಡದಲ್ಲಿ ಹೇಳಿ, ನಮಗೆ ಅರ್ಥವಾಗುವುದಿಲ್ಲ.

ಶ್ರೀ ಎಸ್. ಎಸ್. ಪಾಟೀಲ್.—ಇದರ ಬಗ್ಗೆ ಯೋಗ್ಯ ವಿಚಾರಣೆ ಮಾಡಿ ತಪ್ಪಿತಸ್ಥರ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ಡಿ. ಸೋಮಪ್ಪ.—ಆರತಿಗೊಬ್ಬ ಮಗಳು, ಕೀರುತಿಗೊಬ್ಬ ಮಗ ಎಂದು ಸ್ವಾಮಿ ಇರುವುದು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಅರೋಗ್ಯ ರಾಜ್ಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಇದು ಬಹಳ ಸೂಕ್ಷ್ಮವಾಗಿ ಇರತಕ್ಕಂಥ ವಿಷಯ. ಇದರ ಬಗ್ಗೆ ಮಾನ್ಯ ಸದಸ್ಯರು ಈಗತಾನೆ ನನ್ನ ಗಮನಕ್ಕೆ ತಂದಿದ್ದಾರೆ. ಇವತ್ತು ನಾವು ಕುಟುಂಬ ಯೋಜನೆಯನ್ನು ರಾಷ್ಟ್ರೀಯ ಕಾರ್ಯಕ್ರಮ ಎಂದು ತೆಗೆದುಕೊಂಡಿರುವುದರಿಂದ, ಇದರ ಬಗ್ಗೆ ಜಾಸ್ತಿ ಚರ್ಚೆ ಬೇಡ ಎಂದು ನಾನು ಭಾವಿಸುತ್ತೇನೆ. ಇದರ ಬಗ್ಗೆ ಒತ್ತಾಯ ಮಾಡುವುದು ಬೇಡ ಎಂದು ಅರ್ಥ ಅಲ್ಲ. ವಿಚಾರಣೆ ನಡೆಸಿ ತಪ್ಪಿತಸ್ಥರು ಯಾರಿದ್ದಾರೆ, ಅವರ ಮೇಲೆ ಸರಿಯಾದ ಕ್ರಮ ತೆಗೆದುಕೊಳ್ಳುತ್ತೇನೆ. ಆ ಮಹಿಳೆ ಏನು ತೀರಿಕೊಂಡಿದ್ದಾಳೆ. ಅವರ ಕುಟುಂಬ ವರ್ಗದವರಿಗೂ ಅನ್ಯಾಯ ಆಗಿದ್ದರೆ, ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ವಿಷಯ : (xi) ಸ್ಥಳೀಯ ಅಭ್ಯರ್ಥಿಗಳ ಸೇವಾ ಸೌಲಭ್ಯಗಳ ಬಗ್ಗೆ.

ಡಾ. ವಿ. ಎಸ್. ಆಚಾರ್ಯ (ಉಡುಪಿ).—ಸನ್ಮಾನ್ಯ ಅಧ್ಯಕ್ಷರೇ ರಾಜ್ಯದ್ಯಂತ ಸೇವೆಸಲ್ಲಿಸುತ್ತಿರುವ ಸ್ಥಳೀಯ ಅಭ್ಯರ್ಥಿಗಳ ಕೆಲವು ಸೇವಾ ಸೌಲಭ್ಯಗಳ ಬಗ್ಗೆ ಆಗಾಗ್ಗೆ ಈ ಸದನದಲ್ಲಿ ಪ್ರಸ್ತಾಪ ಮಾಡುತ್ತಿದ್ದೇವೆ.

ಸಭಾಧ್ಯಕ್ಷರು.—ಪ್ರಶೋತ್ತರ ಕಾಲದಲ್ಲಿ, ಇದರ ಬಗ್ಗೆ ನಿರ್ಣಯ ತೆಗೆದುಕೊಳ್ಳುತ್ತೇವೆಂದು ಲೋಕೋಪಯೋಗಿ ಸಚಿವರು ಹೇಳಿದ್ದಾರೆ.

ಡಾ. ವಿ. ಎಸ್. ಆಚಾರ್ಯ.—1977ನೇ ಇಸವಿಯಲ್ಲಿ ಆಯಾ ಜಿಲ್ಲಾ ಉದ್ಯೋಗ ವಿನಮಯ ಕಚೇರಿಯಿಂದ ಹೆಸರನ್ನು ತರಿಸಿ, ಇಲಾಖಾ ಪ್ರಮುಖರು, ಲಿಖಿತ ಮೌಖಿಕ ಪರೀಕ್ಷೆ ನಡೆಸಿ, ವಿವಿಧ ಹುದ್ದೆಗಳಿಗೆ, ಅಂದರೆ ಬೆರಳಚ್ಚು ಗಾರರು, ಶೀಘ್ರಲಿಪಿಗಾರರು, ಪ್ರಥಮದರ್ಜೆ ಗುಮಾಸ್ತರು, ದ್ವಿತೀಯ ದರ್ಜೆ ಗುಮಾಸ್ತರು, ಪ್ರಾಥಮಿಕ ಹಾಗೂ ಪ್ರೌಢಶಾಲಾ ಅಧ್ಯಾಪಕರು, ಕೃಷಿ ಮತ್ತು ಸಹಕಾರ ಅಧಿಕಾರಿಗಳು, ಈರೀತಿ ಇದುವರೆಗೆ ವಿವಿಧ ಹುದ್ದೆಗಳಿಗೆ ಆರು ಸಹಸ್ರ ಜನರನ್ನು ಭರ್ತಿ ಮಾಡಿದ್ದಾರೆ. ಇವರು ಮಿಸಲಾತಿ ನಿಯಮವನ್ನು ಅನುಸರಿಸಿ ಆಯ್ಕೆಮಾಡಿದ್ದಾರೆಯೇ ?

ಸಭಾಧ್ಯಕ್ಷರು.—ಇದು ಬೇರೆ ಬೇರೆ ಇಲಾಖೆಗಳಿಗೆ ಸಂಬಂಧಪಟ್ಟಿದೆ, ಸೈನಿಕ ಆಗಿ ಒಂದು ಕೇಳಿ.

ಡಾ. ವಿ. ಎಸ್. ಆಚಾರ್ಯ.—ನನ್ನ ಪ್ರಶ್ನೆ ಇಂತಹ ಹುದ್ದೆಗಳನ್ನು ನೇಮಕ ಮಾಡುವಾಗ, ಸ್ಥಳೀಯ ಅಭ್ಯರ್ಥಿಗಳನ್ನು ಪರಿಗಣಿಸಿ ಎಂದು 18-5-82ರಲ್ಲಿ ಒಂದು ಸಹಕಾರಿ ಆಜ್ಞೆ ಇತ್ತು. ಈ ಆಜ್ಞೆಯ ಫಲವಾಗಿ ವಿವಿಧ ಇಲಾಖೆಗಳಲ್ಲಿ ನೇಮಕಾತಿ ಮಾಡುವಾಗ, ಸ್ಥಳೀಯ ಅಭ್ಯರ್ಥಿಗಳ ಬಗ್ಗೆ ಜಾಗೃತೆ ವಹಿಸುತ್ತಿದ್ದರು. ಆದರೆ 18-5-82ರ ಸರಕಾರಿ ಆಜ್ಞೆಯನ್ನು ದಿನಾಂಕ 2-2-84ರಂದು ವಾಪಸ್ ತೆಗೆದುಕೊಂಡರು. ಇದರಿಂದ ಸ್ಥಳೀಯ ಅಭ್ಯರ್ಥಿಗಳಿಗೆ ಇದ್ದ ಅಲ್ಪಸ್ವಲ್ಪ ರಕ್ಷಣೆಯೂ ಸಹ ಹೋದಹಾಗಿ ಆಗಿದೆ. ಇದರಿಂದ ಅವರು ಕಂಗಾಲಾಗಿದ್ದಾರೆ. ಆದರೆ ಈ ಬಗ್ಗೆ ತಾವು ಭರವಸೆಯನ್ನು ಕೊಟ್ಟಿದ್ದೀರಿ. ಅಂದಮೇಲೆ ಈ ಪುನರಿ ತಿಂಗಳ ಆಜ್ಞೆ ಪುನಃ ಏತಕ್ಕೆ ಬಂತು ? ಹಿಂದಿನ ಆಜ್ಞೆಯನ್ನು ವಾಪಸ್ ತೆಗೆದುಕೊಂಡಿರುವುದನ್ನು ತಾವು ರದ್ದು ಪಡಿಸಬೇಕು. ಸ್ಥಳೀಯ ಅಭ್ಯರ್ಥಿಗಳಿಗೆ ಬೇಕಾದಂಥ ಸೇವಾ ಭದ್ರತೆಯನ್ನು ಒದಗಿಸಿಕೊಡಬೇಕು. ಅದನ್ನು ಬೇಗ ಅವರನ್ನು ರೆಗ್ಯುಲರ್‌ಸ್ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಸಭಾಧ್ಯಕ್ಷರು.—ಇದು ಬೇರೆ ಬೇರೆ ಇಲಾಖೆಗಳಿಗೆ ಸಂಬಂಧಪಟ್ಟಿದೆ. ಇದನ್ನು ತಾವು ಜನರಲ್‌ಸ್ ಮಾಡಿ ನಿಯಮ 334ರಲ್ಲಿ ತಂದು, ಮುಖ್ಯಮಂತ್ರಿಗಳನ್ನು ಉತ್ತರ ಹೇಳಿ ಎಂದರೆ ಹೇಗೆ ?

ಫಲವು ತಿಂಗಳ ಆಜ್ಞೆಗಿಂತ ಹಿಂದಿನ ಆಜ್ಞೆ ಪ್ರಕಾರ ಎಲ್ಲಾ ಇಲಾಖೆಯಲ್ಲಿ ರೆಗ್ಯುಲರ್‌ಸ್ ಮಾಡಿ ಎಂದು ಹೇಳುತ್ತಿದ್ದರೆ, ಇದಕ್ಕೆ ಆಯಾ ಇಲಾಖೆಯವರು ಉತ್ತರ ಹೇಳಬೇಕಾಗುತ್ತದೆ.